
Год?7т 


Лістапад, 1980 


ха (20) 





1000 


У 980-ым годзе імёны Полацкага князя Рагвалода, 
яго дачкі Рагнеды, ейнага сына Ізяслава й Тураўскага 
князя Тура зьявіліся ў нашым старым летапісе ” Апо- 
весьці мінулых гадоў”. Такім чынам сёлета мінае 
1 000 гадоў пісанай гісторыі Беларусі. 

У паняволенай бацькаўшчыне нашай ня толькі гэтых 
угодкаў не сьвяткуюць, але на гэту выдатную дату 
акупацыйны апарат не зьвярнуў увагі. Зразумела, 
Чырвона-фашыстоўскі антынародны рэжым і яго мясцо- 
выя калябаранты бяз супыну зьвягаюць пра Ільіча, 
розныя ”бамы”, ”брахалкі” й іншыя варштаты прыгон- 
нае ўлады. Яны памагаюць Маскоўшчыне рыхтаваць 
прылады вайны, каб паняволіць увесь сьвет, Яны не за- 
цікаўленыя, каб прыгадваць паняволенаму народу яго 
слаўную мінуўшчыну. 


За 1000 гадоў нарэд наш прайшоў вялікі й цяжкі 
шлях, ён быў на вяршынях свае славы й магутнасьці і 
ў пропасьцях няволі. Адылі, за ўвесь гэты час, - і з 
гэтага мы павінны ганарыцца, - народ наш ніколі ня 
быў агрэсарам, адно абаронцам сваіх межаў і права д: 
вольнага жыцьця. Усім добра ведама, што народ най 
надзвычайна добры, гасьцінны, працавіты, богалюбны 
й ахвярны. Дабрыня ягоная як да сваіх так і чужых у 
вялікай меры спрычынілася да яго глуму. 

Сёлета, у тысячагодзьдзе яго дзяржаўнага  існа- 
ваньня, жадаем яму хуткага вызваленьня й будучыні 
лепшай, чымся было мінулае, 

А мы, беларуская эміграцыя, голас нашага паняволе- 
нага народу ў вольным сьвеце, мусім павялічыць нашы 
намаганьні, каб прысьпяшыць дзень яго збаўленьня. 

дэманстрацыя за вызваленьне народаў, паняволеных 


З нагоды Тыдня Паняволеных Народаў, у нядзелю 
13-га ліпеня 1980 г. у Дэтройт, ЗША, адбылася вялікая 
чырвонай Масквой і іншымі камуністычнымі дзяржава - 


мі, Выдатна паказалі сябе беларускія ўдзельнікі з нашых 





Й інш, 


(1 


Таронта 


ёндану, 
ззаду за транспарэнтам, зьлева направа: 


На здымку, 
ст.лейт. Падліпскі, ген, Я, Сажыч, а, Максім, Высокапа- 


чэсны Мікалай, Архіяпіскап БАПЦ і а. Страпко. 
Дэманстрацыя мела вялікі розгалас у Амэрыцы. 


асяродкаў Дэтройту, Кліўленду, Л 


Здымка Е--1 





Парада Дня Ўспаміну (Мэмор'ял Дэй) у Нью Брансвіку, Нью Джэрзі, 26.5. 1980 г, Уверсе - Адзьдзел ЗБАВА 
на плошчы, перад далучэньнем да парады, Унізе - Сьцяжны Адзьдзел ЗБАВА на Албаны вуліцы, М 2-ой Дывізіі 
парады Лня Ўспамінаў, Вядзе «камандзер С. Гутырчык і заступнік М.Войтанка. Задзіночаньне “зноў атрымала 
ўзнагаредную стужку за актыўны ўдзел і працу для дабра амэрыканскае й беларускае справаў, Гэтай дарогай 
заклікаецца ўсіх белару ска-амэрыканскіх вэтэранаў, бяз розьніцы груповых перакананьняў, узяць удзел у насе 
тупнай парадзе 2-га лістапада ў Нью Брансвіку. Завецца яна ” Мэсынг оф дэ Калорс” і ёсьць про-мілітарная. Каб 
нам атрымаць чацьвертую стужку, абавязкава трэба ўзяць удзел, Камандзер С.Гупырчык, ЗБАВА 


Адзьдзел Пю Джэрзі 


ччнигн игчэйсагу неісісч 12 1к04]/ югуў - Імя 





ЗВАЖАЙ 3 





БЕЛАРУСКІ ГІСТАРЫЧНА-ВАЙСКОВЫ КАЛЯНДАР 


23-га кастрычніка, 1919-га 10ду 


галоўнакамандуючы польскай арміі, што тады акупава: 
ла значную часьць тэрыторыі Беларусі, выдаў адмыс- 
ловы дакрэт, які дазваляў легальнае фармаваньне 
беларускіх вайсковых адзьдзелаў. Камандуючым 
гэтымі адзьдзеламі быў назначаны палкоўнік Кана- 
пацкі, дасьветчаны польскі афіцэр, які быў шчыра й 
цалкам адданы беларускай справе (1). Пасьля  зьяў- 
леньня дэкрэту, быў арганізаваны штаб падначалены 
палкоўніку расейскага генэральнага штабу Бародзічу 
й была створаная Беларуская Вайсковая Камісія, якая 
мела стацца ядром будучага Міністэрства Вайсковых 
Справаў БНР. Ня гледзячы на тое, што ў фармаваньне 
беларускіх вайсковых адзьдзелаў было ўкладзена шмат 
працы й энэргіі, дасягнуць значных посьпехаў не ўда- 
лося, Прычынай гэтага быў факт, што акупанты, буду- 
чы гаспадарамі палажэньня ў акупаванай Беларусі, 
пайшлі на гэты крок дзеля тактычных палітычных 
мяркаваньняў. Навонкі яны вымушаныя былі прапага- 
ваць сваю талеранцыю, дазваляючы фармаваньне бе- 
ларускага нацыянальнага войска; на самай-жа справе 
яны рабілі ўсё магчымае, каб гэтаму перашкодзіць, 

Спроба Беларусаў выкарыстаць польскага акупанта 
для арганізацыі сваіх вайсуовых адзьдзелаў не ўдала 
ся, Сам дэкрэт быў няшчыры, Аднак ён меў і станоўчы 
мамэнт: ён абнадзеіў беларускае грамадзтва. Пад уплы- 
вам гэтае падзеі й дзякуючы дзейнасьці Беларускай 
Вайсковай Камісіі ў нашай зітаратуры зарадзілася 
цэлая лінія г.зв. ”ваяцкай паэзіі” (2), у якую ўлучыліся 
такія перадавыя і выдатныя паэты, як сам Янка Купа- 
ла, які зь вялікім захапленьнем стварыў цэлую нізку 
”Песьняў на ваяцкі лад”, а таксама Зьмітрок Бядуля 
(”У калядную ноч”, ”Ваяцкія песьні”, ”"Прысяга” і інш.) 
і Алесь Гарун, З маладзейшых паэтаў выдзяляецца 
Макар Краўцоў (М.Косьцевіч),лершы твор якога з цык- 
лю "”ваяцкае паэзіі”, “Ваяцкі гімн”, надрукаваны ў 
Х 9 газэты “Беларусь” і які пачынаецца словамі ” Мы 
выйдзем шчыльнымі радамі” стаўся нашым нацыяналь- 
ным гімнам (музыка У.Тэраўскага) і Ўладзімер Жылка, 
які ў сваім вершы ”Покліч” заклікаў: “Пад штандар 
бел-чырвона-белы гуртуйся, раць, адважна, сьмела, 
адважна- храбрых ваякоў”. 


Зноскі: 1) Ф, Кушаль, “Беларускаю рукою” (Да 35 га- 
давіны Сл уцкага Паўстаньня), “Бацькаўшчына”, М 47- 
48 (2717-2178), за 1955 г. бб. 1-2. 

2) ” Уладзімер Жылка: Творы” (Да 20-х угодкаў сьмер- 
ці). Пад рэдакцыяй і з камэнтарамі Ант. Адамовіча, 
Нью Ёрк, 1953, б. 3-4. 


31- та касярычніка, 1917-1а году 


пачаўся, а б-га лістапада закончыўся ў Менску 
агульна-беларускі вайсковы зьезд, на якім былі прадс- 
таўнікі беларускіх вайсковых арганізацыяў з усіх 
франтоў вайны, таксама і прадстаўнікі ад Балтыцкае 
флёты. Яны выбралі Цантрэльную Беларускую Вайско- 
вую Раду пад старшынствам С. Рак-Міхайлоўскага, Ра- 
да гэтая і пераняла кіраўніцтва ўсёй далейшай бела- 
рускай вайсковай акцыяй, 

Зьезд быў завяршэньнем усяго тагачаснага беларус- 


кага вайсковага руху, які паўстаў у выніку дэкрэту, " 


што выдаў у жнівені 1917 г. Часовы расейскі ўрад, да- 
зваляючы на нацыяналізацыю тых вайсковых адзінак 
расейскае арміі, дзе бальшыню складалі нерасейцы. 


Пасьля выхаду гэтага дэкрэту беларускі вайсковы 
рух стаўся легальным і арганізацыя беларускіх вайс- 
коўцаў пачала разгортвацца штораз хутчэй і шырэй. 
Гурткі беларускіх вайскоўцаў паўставалі зь ініцыяты- 
вы і нацыянальнага пачуцьця паасобных беларускіх 
афіцэраў і жаўнераў, што адчувалі й добра разумелі 
безадкладную патрэбу самаарганізацыі ўсіх Беларусаў, 
дзе б яны не знаходзіліся, Цантральная-ж Беларуская 
Вайсковая Рада, якая пазьней зьлілася з Цантральчай 
у Вялікую Беларускую Раду, адыйграла важную рэлю 
ў адбудове незалежнасьці Беларускае Народнае Рэс- 
публікі, 


4- га лістапада, 1501- 1а году 


пад Мсьціславам адбылася вялікая бітва, падчас якой 
армія Вялікага Княства Літоўскага, страціўшы звыш 
7 тыс, забыітымі й шмат больш параненымі, была разь- 
бітая. Літоўская арміяй камандавалі ваявола ЧМсьіі- 
слаўскі, князь Міхал Лінгвіневіч і Яўстафі Дашкевіч, 
расейскімі-ж войскамі, у колькі раз большымі за літоў- 
скія - Васіль Шамякін і князь Мажайскі, Прычынай 
апаразы літоўскіх войскаў, апроч пераважаючай сілы 
Маскоўшчыны, быў ад'езд зь Літвы вялікага князя 
Аляксандра ў Польшчу, дзе ён быў каранаваны на 
польскага караля, што зрабіла цяжкое ўражаньне на 
літоўскую армію, адмоўна ўплываючы на настрой жаў- 
нераў, што мусілі бараніць усходніх межаў Вяліка а 
Княства ад маскоўскай агрэсіі. 

Бітва пад Мсьціславам была аднэй із шматлікіх біт- 
ваў у часе крывавай вайным між Маскоўшчынай і Вялі- 
кім Княствам Літоўскім у 1499-1503 гг., выкліканай 
імпэрыялістычнымі пасяганьнямі маскоўскага князя 
Івана ІІ на землі ВКЛ, Вайна гэта закончылася 
шасьцігадовым замірэньнем, падпісаным у сакавіку 
1503 г. (Гл, таксама “Беларускі гістарычна- вайсковы 
каляндар” , ”Зважай”, МЮ 3(19), за 1980 г., б. 5). 


Ад 11-га ды 18-1а лістапада, 1918 году 


амаль уся Віцебшчына была ахоплена антыбальшавіц- 
кім паўстаньнем, што выбухла ў Вяліскі м павеце й пе- 
ракінулася ў сумежныя часткі Смаленшчыны, Пскоўш- 
чыны й навет у адлеглую Магілёўшчыну, Вягліскае 
паўстаньне было першэм па часе, найвялікшым па 
колькасьці ўдзельнікаў і адначасна найбольш стыхій- 
ным антыбальшавіцкім паўстаньнем у Беларусі, У паў- 
станьні ўдзельнічала блізу 50 тысяч сялян, мяшчанаў 
і інтэлігенцыі. 

Яно закончылася пасьля няроўнага бою паміж паў- 
станцамі й аб'еднанымі сіламі чэкістых, міліцыі, 
"Інтэрнацыянальнае брыгады” і роты курсантаў Цьверс- 
кае партыйнае школы, што адбыўся ў Сяхічоўскім 
бары ля Вяліжа. 

Савецкія аўтары, якія на працягу даўжэйшага часу 
або прамоўчвалі або акрэсьлівалі Вяліскае паўстаньне 
як. “міт” беларускіх буржуазных нацыяналістаў, ці 
асабістай выдумкай Кіркі Віцьбіча (1) пазьней вычу- 
шаны былі прызнаць, што яно запраўды мела мёсца й 
што яно мела антыбальшавіцкі, контррэвалюцы іны 
характар (2). , 


Зноскі: 1), Артыкул ” Далёкае і блізкае”, "Голас 
дзімы”, Хх 43 (332) за 1960 г. 


Ра- 


2). Гл. "Камітэты беднаты Беларусі”. Зборнік даку- 
мантаў і матар'ялаў, Архіўнае кір-ва Мін. Унутр, Спра- 
ваў БССР. Выд. АН БССР, Менск, 1958 г., б. 146; 
П. Г.Софінаў: "Нарысы гісторыі Усерасейскае Надзвы- 
чайнае Камісіі 1917-1922”. Дзярж. Выд. Паліт, Літ., 
Масква, 1960, б. 118. Галоўная крыніца вестак пра Вя- 
ліскае Паўстаньне -- пісьменьнік Юрка Віцьбіч, навоч- 
ны сьвтка гэных гістарычных падзеяў і пашыральнік 
паўстанскіх адозваў на Вяліжчыне, Ягоныя ўспаміны 
параскіданыя па бачынках беларускага эміграцыйнага 
друку, асабліва ў газэце ”Бацькаўшчына”. Для прыкла- 
ду гл. “Бацькаўшчына” Ж 435/6 з 1958 г. і М 536/7 з 
1961 году, 


14-га лістапада, 1990 году 


у Слуцку адбыўся Зьезд Случчыны, скліканы Бела- 
рускім Нацыянальным Камітэтам, У ім брала ўдзел 
107 прадстаўнікоў ад гораду Слуцку і 15 ад розных 
воласьцяў Слуцкага павету, На Зьезьдзе былі таксама 
прадстаўнікі ад беларускіх адзьдзелаў ген. Балахові- 
ча й камісар Ураду БНР на Слуцкую акругу й прадстаў- 
нік Найвышэйшае Рады БНР Павал Жаўрыд. 

Зьезд гэты, прызнаючы сябе найвышэйшым народ- 
ным прадстаўніцтвам Случчыны, выказаўся, што жыхар- 
ства Случчыны ня прызнае ніякае чужое ўлады й будзе 
лічыць законнымі толькі тую ўладу і ўрад, якія выбярэ 
й паставіць сам беларускі народ, Зьезд катэгарычна 
запратэставаў супраць заняцьця нашай Бацькаўшчыны 
чужацкімі й самазванымі савецкімі ўладамі. Зьезд 
Случчыны прыняў рэзалюцыю, у якой, між іншым, гава- 
рылася: "Першы беларускі зьезд Случчыны вітае Най- 
вышэйшую Раду Беларускай Народнай Рэспублікі і за- 
яўляе, што ўсе свае сілы аддасьць нашай Бацькаўшчы- 
не, катэгарычна пратэстуе супраць заняцьця нашай 
Бацькаўшчыны чужацкімі й самазванымі савецкімі ўла- 
дамі. Хай жыве вэльная й незалежная Беларуская На- 
родная Рэспубліка ў яе этнаграфічных межах!”. 

Вынікам Зьезду Случчыны было гэраічнае Слуцкае 
антыбальшавіцкае паўстаньне, якое выбухла ўканцы 
лістапада 1920 году. 


21-га лістапада, 1920 20ду 


выбраная колькі дзён раней зьездам Случчакоў Рада 
Случчыны выдала дэклярацыю, у якой заклікала народ 
стаць на збройную абарону незалежнасьці Беларусі. 
Слуцкая Рада, выконваючы волю сялянства, якое яе 
выбрала, заявіла ўсяму сьвету, што “Беларусь павінна 
быць вольнай і незалежнай рэспублікай у яе этнагра- 
фічных межах”, і што яна, Рада Случчыны, будзе”бара- 
віць інтарэсы сялянства ад гвалту з боку чужаземных 
захопнікаў і, у выпадку патрэбы, навет сілаю аружжа”. 

Ня гледзячы на гэтае цьвёрдае й непахіснае стано- 
вішча Рады, бальшавікі, ігнаруючы волю народу, пача- 
лі займаць Случчыну, Верныя сваей пастанове, адваж- 
ныя Случчакі схапіліся за зброю, каб спыніць бальша- 
віцкі наступ. Гэты гэраічны чын увайшоў у нашу гісто- 
рыю як Слуцкае антыбальшавіцкае Паўстаньне. 


87-га лістапада, 1920 тоду 


у выніку наступу Чырвонай Арміі супраць Беларускай 
Народнай Рэспублікі, на Случчыне распачаўся крыва- 

вы бой паміж 1-й Слуцкай Брыгадай і 16-й савецкай 

арміяй. Случчакі, верныя сваей пастанове з 21-га ліс- 
тапада аб абароне незалежнасьці Беларусі, хапіліся 
за зброю, каб спыніць бальшавіцкі наступ, Дабраахвот- 
нікаў было больш, чымся зброі і амуніцыі. За некалькі 

дзён была зарганізаваная Слуцкая Брыгада, якая аб- 
садзіла фронт на працягу 100 км, Савецкая армія не 
магла справіцца з паўстанцамі, На бок беларускіх 
паўстанцаў пераходзілі чырвонаармейцы. Случчакі 
былі прымушаныя адступаць толькі пад ціскам г. зв. 
інтэрнацыянальных адзьдзелаў, кінутых бальшавікамі 
на слуцкі фронт. Ня гледзячы на такую пераважаючую 
сілу ворага, Случчакі паўстрымоўвалі ейны вялізны 
напор, адбіваліся ў няроўных баёх да 28-га сьнежня 
1920г., калі былі прымушаныя адступіць за раку Лань, 
якая зьяўлялася афіцыйнай бальшавіцка-польскай гра- 
ніцай паводля Рыскай умовы, Палякі раззброілі і інтэр- 
навалі Слуцкую Брыгаду. 

Ахвяра Случчакоў ня была дарэмнай, Яна застанец- 
ца ў памяці беларускага народу як вялікі нацыяналь- 
на-гістарычны зкт на шляху змаганьня за сваю нацыя- 
нальную й сацыяльную свабоду, Слуцкае паўстаньне - 
гэта выбух народнага гневу супраць бальшавіцкага 
зьдзеку над правам на нацыянальнае самавызначэньне, 
супраць гвалту над сувэрэннай Беларускай Народнай 
Рэспублікай, Ідэлаы,за якія змагаліся Случчакі,жывуць 
у беларускім народзе, натхняючы яго да змаганьня за 
перамогу над адвечным ворагам Беларусі - Масквою, 


28-га лістапада, 1918-2а году 


Рэвалюцыйны Ваенны Савет Расейскай Савецкай 
Рэспублікі адмысловым загадам утварыў Менскую Ва- 
енную Акругу. У яе склад уваходзілі Менская, Смален- 
ская, Віцебская, Магілёўская і Віленская губэрні. У са- 
вецкай гістарычнай літаратуры гэтая дата лічыцца 
датай утварэньня сучаснай Беларускай Ваеннай Акру- 
гі (БВА). Беларуская Ваенная Акруга (з 22-га лютага 
1968 г, - ”Чырвонасьцяжная”) - ваенна адміністра- 
цыйнае аб'еднаньне вайсковых адзінак, злучэньняў, 
ваенных навучальных і іншых ваенных установаў, мяс- 
цовых улікова-мабілізацыйных ворганаў (ваенкаматаў), 
што ёсьць на тэрыторыі БССР, У вадносінах да Бела- 
русі яна мае выключна тэрытарыяльнае значэньне. 

На працягу свае 52-х-гадовае гісторыі БВА шмат 
разоў зьмяняла назву, Гэтак ужо 15 дней пасьля ўтва 
рэньня Менскай, 14.12.1918 г. яна была перайменава- 
ная ў Заходнюю Ваенную Акругу, Дзесьці ў 1920 г, 
ЗВА ўлілася ў склад Заходняга Фронту. 8-га красавіка 
1924 г. Фронт быў зноў перайменаваны ў Заходнюю 
Ваенную Акругу. Беларускай Ваеннай Акругай яна 
пачала звацца толькі ў 1926 годзе. З 1938 - Беларус- 
кай Асобай Ваеннай Акругай, а ў 1940 годзе назва 
”Беларуская” выкідаецца” і заміж яе ўводзіцца Заход- 
няя Асобая Ваенная Акруга. У пачатку савецка -нямец- 
кай вайны ЗАВА ператвараецца ў "Заходні Фронт”, 
потым пераназваны ў 3-ці Беларускі Фронт (24,4. 1944), 
затым у ”Беларуска-Літоўскую Ваенную Акругу” і ў са- 
кавіку 1946 г., канчаткова, зноў у Беларускую Ваен- 
ную Ахругу, Друкаваным ворганам БВА зьяўляецца 
газэта ”Во славу Родине”; у расейскай мове, За ўвесь 
час існаваньня БВА яе войскамі кіравалі толькі два 
Беларусы: Г. Убарэвіч (1931 - 1937) і В. Пянькоўскі 
(1961 -- 1964). Цяпер Беларускай Ваеннай Акругай ка- 
мандуе ген, - палк. М. Зайцаў. 

Як мы ўжо адзначылі, ”Бэларускай” БВА пачала 
звацца толькі з 1926 году. Бяз сумлеву, гэта зьвязана 
з тым, што пасьля канчатковага ўстанаўленьня заход- 
ніх межаў БССР, у пачатку 20-х гадоў пачалася ў тага- 
часнай БССР гарачая нацыянальная праца ўва ўсіх 
галінах беларускага жыцьця, у тым ліку і ў галіне 
вайсковай. Ужо ў 1922 г. у Менску пачалася арганіза- 

цыя Беларускай Нацыянальнай Дывізіі. Увесь каманд- 
ны склад яе, атаксама й жаўнеры былі вылучна Бела- 
русамі. Пры штабе дывізіі існавала рэгуляміновая камі- 
сія, якая апрацавала й выпусьціла друкам цэлы шэраг 
вайсковых рэгулямінаў ды іншых вайсковых падручні- 
каў у беларускай мове, Службовай мовай у Дывізіі 
была таксама мова беларуская. 

Аднак у 30-х гадох, калі пачалася жэрсткая ліквіда- 
цыя нацдэмаўшчыны, была зьліквідаваная й Беларус- 
кая Нацыянальная Дывізія, На загад Масквы, яна была 
расфармаваная, а тыя афіцэры, што ўцалелі ад чыстак 
і жаўнеры былі парассыланыя ў іншыя ваенныя акругі 
СССР. Як ведама, цяпер савецкія ўзброеныя сілы 
камплетуюцца паводля агульнасаюзнага прынцыпу. 
Што-ж тычыцца беларускіх вайсковых фармацыяў 20-х 
гадоў, у савецкай гісторыяграфіі, паколькі нам веда - 
ма, пра іх стараюцца ня згадваць. 


1-га сьнежня, 1918-та году 


у Горадні адкрыўся Беларускі Нацыянальны Кангрэс 
Горадзеншчыны, які трываў два дні. Кангрэс гэты 


паклікаў да жыцьця Горадзенскую Беларускую Управу. 


на чале з Е. Курловам і выказаўся за далучэньне ўсяе 
Горадзенскае губэрні да Летувіскае рэспублікі. Паста- 
нова Кангрэсу матывавалася тым фактам, што ў той 
час, у сувязі з бальшавіцкай пагрозай, Беларуская 
Народная Рэспубліка, ня маючы сваіх узброеных сілаў 
шукала хаўрусьнікаў і пляцдарму для падрыхтоўкі свае 
нацыянальнае арміі, каб вызваліць усю краіну. 

Апорай і выхадным месцам сталіся беларускія землі 
- Віленшчына, Горадзеншчына й Беласточчына, якія 
меліся ўвайсьці ў склад Лятувіскае дзяржавы. Паста- 


беларускія патрыёты Антон Баліцкі, Сьцяпан Некрашэ- 
віч і Алесь Кучынскі. 

Паводля загадаў Румынскага фронту, у склад арга: 
нізаванай беларускай арміі ўлучаліся: 6-ы "Таўрагенскі 
пагранічны конны полк, названы першым гусарскім 
беларускім нацыянальным палком, 4-ты армейскі 
корпус у складзе 30-й і 40-й пяхотных дывізіяў; 4-ая 


пяхотная дывізія, 26-ы аўтапанцырны адзьдзед; усе 
афіцэры й жаўнеры Эеларусы з 4, б, 8 і9 арміяў пера- 
водзіліся ў беларускія адзьдзелы (1). Былі ўжытыя 
захады для перакідкі вайсковых адзьдзелаў у Менск. 
Аднак сабатаваньне гэтага з боку небеларускага вы- 
шэйшага камандаваньня ды вонкавая падзеі таго часу 
не далі магчымасьці выкарыстаць створаную армію, 
Паводля умовы зь Нямеччынай, Румынія абавязвалася 
абяззброіць расейскую зрмію, што была на ейнай тэ- 
рыторыі. Былі раззброеныя й беларускія адзьдзелы, 
(2) Калі-б гэта маса жаўнераў-Беларусаў знаходзілася 
не ў Румыніі, а на тэрыторыі Беларусі, інакш разьві- 
валіся-б падзеі й зусім магчыма, што БНР, маючы 
рэальную зпору ў форме сваей нацыянальнай арміі, 
справілася-б з агрэсарамі з захаду і ўсходу (3). 
Зноскі 1). Язэп Менскі:”Чаму ды як была ўгвораная: 
Беларуская ССР”, “Беларускі Зборнік”, кн. 1, Мюнхэн 
1955, б. 15; Вадзім Круталевіч: “Без народнай апоры” 
”"Полымя”, 2 за 1967 г., 66, 179-181. 

2]. Язэп Менскі, там жа, 

3). Гл, "Бацькаўшчыча” М 43-44 (225-226) за 1954 г. 


10-та сьнежня, 1888 году 
нарадзіўся адзін з найбольш актыўных удзельнікаў 


нова была вынесеная ў адпаведнасьці з: умовай, падпі- «тварэньня войска Беларускай Народнай Рэспублікі й 


санай паміж Лятувіскім урадам і Віленскай Беларускай 
Радай 27.11.1918 г. аб добрых дачыненьнях, супрацоў- 
ніцтве і змагальні За волю абодвух народаў і была 
водгукам праекту адраджэньня Вялікага Княства Лі- 

тоўскага на аснове незалежнасьці Беларусі й Летувы. 

Умова гэта была пашыраная й пацьверджаная беларус- 

кім і летувіскім урадамі 11 лістапада 1920 г. На яе 

аснове ў Коўні пры летувіскім урадзе паўстала Мініс- 

тэрства Беларускіх Справаў, на чал: якога стаяў былы 
першы прэм'ер ураду БНР Я. Варон га, Для змаганьня 

за супольныя інтарэсы, пры летувіскай арміі былі ство- 
раныя беларускія адзьдзелы, для якіх выдаваўся часа- 
піс “Вайсковы”. Ён узгадоўваў беларускіх жаўнераў 

у нацыянальным духу й пабуджаў да змаганьня з вора- 

гамі Беларусі. 


3-8 сьнежня 1917 году 


ў Адэсе адбыўся зьезд Беларусаў, жаўнераў Ру- 
мынскага фронту. Зьезд выказаўся за стварэньне 
Беларускай Народнай Рэспублікі, прыняў статут арга- 
нізацыі беларускіх войскаў, Была вылучаная Беларус- 
кая Рада Румынскага Фронту. На зьезьдзе беларускія 
вайскавікі заявілі,што Беларусь ня можа быць прадме- 
там гандлю паміж іншымі дзяржавамі і што яна павін- 
на застацца сувэрэннай краінай, якая сама будзе кіра- 
ваць сваім лёсам. 

Першыя гурткі Беларусаў-вайскавікоў пачалі арга- 
нізавацца ў царскай арміі ў травені 1917 г. (гл. ”Бела- 
рускі гістарычна-вайсковы каляндар”, травень, ”Зва- 
жай”, Ж 2(18), 6.4). Але асабліва добра разгортвалася 
праца якраз на Румынскім фронце, дзе была сканцэнт- 
раваная вялікая маса Беларусаў. Арганізатазамі і іні- 
цыятарамі працэсу беларусізацыі былі тут ведамыя 


ведамы беларускі грамадзка-палітычны дзеяч генэрал 

Мікола Дзямідаў. У беларускі нацыянальны рух ЧМ. Дзя- 
мідаў уключыўся ў канцы 1918 г., калі яму было дару- 
чана арганізаваньне вайсковых адзьдзелаў БНР на Го- 
радзеншчыне, 20 сьнежня 1918 г. Дзямідаў, з групай 

ген, Кандратовіча і ўладамі БНР пераехаў у Горадню, 

дзе быў назначаны камандантам гораду, На гэтым ста- 
новішчы ён прабыў да 1.6.1919 г., калі быў арыштава- 
ны Палякамі. 

Тут якраз Дзямідаў і выявіў свае вялікія арганіза- 
цыйныя здольнасьці, За параўнальна кароткі час, ня 
гледзячы на вялікія цяжкасьці палітычнага й эканаміч 
нага характару, Горадзенская камандантура з пункту 
гледжаньня арганізацыйнага стала ўзорнай. Быў 
створаны конны гусарскі эскадрон, асобны батальён 
для патрульнай і гарнізоннай службы, аркестра, жан- 
дармэрыя, чыгуначная, паштовая і тэлеграфная елуж- 
бы. У той час у Горадню, як часовую сталіцу БНР, 
прыяжджалі хаўрусьніцкія місіі - амэрыканская, фран- 
цузкая і брытанская, якімі і заапякоўваўся Дзямідаў, 
як камандант гораду й прадстаўнік БНР. 

Апроч працы ў Камандантуры; М'кола Дзямідаў 
наведваў навакольныя мястэчкі й дапамагаў у прызыў- 
ных працах наборных пунктаў ды ў арганізацыі павято- 
вых беларускіх камандантураў. Адначасна ён абараняў 
беларускія нацыянальныя справы перад польскімі пася- 
ганьнямі, змагаўся супраць польскай дывэрсіі, арыш- 
тоўваючы Цьвірку-Гадыцкага і яго агентаў, чым пара- 
ліжаваў польскую акцыю за далучэньне Горадзеншчы- 
ны да Польшчы. 

За гэта ён быў арыштаваны ў канцы ліпеня 1919 гі., 
інтэрнаваны ў Беластоцкім лягеры” Станцыя Разьдзе: 
льная”, у якім прабыў да вясны 1920 г. Выпушчаны 

на волю, ён паступіў на службу ў беларускае войска, 
спачатку ў афіцэрскую школу, што тварылася на асно- 
ве ўмовы з Пілсудзкім, а пасьля ў армію Балаховіча, 
які назначыў Дзямідава (у часе паходу бальшавікоў на 
Варшаву) начальнікам штабу 1-е брыгады, Калі баль- 
шавікі былі пад Варшавай, Дзямідаў арганізаваў бела- 
рускі асобны батальён ды зь ім браў удзел у баёх на 
Палесьсі. 

У 1922 г, М. Дзямідаў кандыдаваў на пасла ў польс- 
кі сойм ад Беластоцкае акругі. Напачатку 1923 гі, 
разам зь іншымі беларускімі дзеячамі, ён быў высе- 
лены з Заходняй Беларусі і пераехаў у Латвію, дзе 
працаваў у школьніцтве і ў грамадзкіх арганізацыях. 
У часе. савецкай акупацыі Латвіі быў арыштаваны орга- 
намі НКВД і высланы на Лубянку. Пры Немцах Дзямі - 
даў дапамагаў арганізаваць беларускае школьніцтва 
ў Латгаліі, а ў 1943 г. ён пераехаў у Ліду, дзе праца- 
ваў у школьніцтве, адначасна арганізуючы беларускі 
батальён Самааховы. У 1944 г. ён працаваў у вайско- 
вым штабе пры Чантральнай Радзе ў якасьці дзяжур- 
нага штаб афіцэра Канцылярыі Прэзыдэнта БЦР. 

Пасьля заканчэньня вайны Мікола Дзямідаў апынуўся 
ў Нямеччыне, скуль у 1950 г. выехаў у ЗША, у Чыкага, 
Там ён улучыўся ў Беларуска- Амэрыканскую Нацыя- 
нальную Раду, супрацоўнічаў з Я.Варонкам і Я.Чарапу- 
ком, браў актыўны ўдзел у беларускім нацыянальным 
жыцьці. 

Памёр ген. Мікола Дзямідаў 23 травеня 1967 г. у Чы. 
кага, дзе й пахаваны. (Больш падробныя весткі з 
жыцьця Й дзейнасьці ген, Дзямідава - гл. В. Пануцэвіч: 
”Горадзеншчына ў нацыянальным руху ў 1918 - 1919 гг.” 
”Бацькаўшчына”, Ю9-10 (623-624) за 1964 г, бб. 4-5. 


13-1а сьнежня, 1595 з. (4. зн. 385 1од таму) 


адзьдзел Казакоў на чале з Сэвэрынам (Семярынам) 
Налівайкам штурмам узяў Магілёў, спрычыняючы вя- 
лікія шкоды месту й ягоным жыхаром, Налівайка пахо- 
дзіў з Падольля, Пэўны час ён знаходзіўся ў складзе 
рэестравага Казацтва (Казакі на каралеўскай службе, 
упісаныя ў асобы ”рэестр”, які даваў ім шматлікія 
ільготы), прымаў удзел у паходах супраць Туркаў і 
Татараў, азатым паступіў на службу да князя Астро- 
скага, У 1594 г., абураны за сьмерць свайго бацькі, 
замучанага магнатам Каліноўскім, Налівайка пакінуў 
службу Астроскага, сабраў адзьдзел нерэестраваных 
Казакоў і зьбеглых сялянаў, сярод якіх былі й сяляне 
зь Беларусі, і ўва ўмовах агульнага ўздыму паўстанс- 
кага руху на Ўкраіне, спачатку пайшоў у “Малдавію і 
Трансільванію а потым, і каб пазьбегнуць сутычакз 
рэестравым войскам гэтмана Лабады, пайшоў із сваім 
адзьдзелам у Беларусь, займаючы шматлікія мясцо- 
васьці, як Петрыкаў, Слуцак, Быхаў, Рэчыцу, Пінск 
і Магілёў, У пачатку 1596 г. Налівайка із сваім адзь- 
дзелам пайшоў на Валынь, дзе празь некалькі месяцаў 
пацярпеў апаразу пад Лубнамі, Сам Налівайка быў 
схоплены, катаваны й пакараны сьмерцяй у Варшаве. 
У савецкай гістарыяграфіі паўстаньне Налівайкі як 
і наагул наяўнасьць мяшчанскіх і сялянскіх паўстань- 
няў канца 16-га і 17-га стагодзьдзяў у Вялікім Княстве 
Літоўскім разглядаецца тэндэнцыйна як ”нацыяналь- 
на-вызвольная вайна” бэларускага чароду, як ягонае 
"змаганьне за ўзьяднаньне з Маскоўшчынай”, ігнару- 
ючы тэй факт, што рэлігійныя закалоты й мяшчанска- 
сялянскія паўстаньні былі адлюстраваньнем эпохі й 
вынікам цяжкога сацыяльнага палажэньня, Паўстаньні 
гэтыя былі ўласьцівыя ня толькі ВКЛ, але й іншым 
дзяржавам,у тым ліку Польшчы Й самой Маскоўшчыне, 


21-22 сьнежня 1918 году 
Летувісы й Беларусы склікалі супольнае паседжаньне 
Рады Дзяржаўнай Абароны, на якім была даручана 
старшыні Беларускай Вайсковай Рады, ген, Кандрато- 
вічу, абарона Вільні ад бальшавікоў. Блізкасьць Чыр- 
вонай Арміі ад гораду й адсутнасьць арганізаванай 
збройнай сілы змусілі ген, Кандратовіча прыступіць 
(у паразуменьні зь Летувіскай Вайсковай Радай) да 
фармаваньня вайсковых адзьдзелаў яшчэ перад згада- 
ным паседжаньнем, 

Былі апублікаваныя адозвы да насельніцтва і ўста- 
ноўленыя прызыўныя камісіі. Першымі пачалі запіс- 
вацца ў войска афіцэры й жаўнеры, што вярнуліся зь 
нямецкага палону. Такім чынам з тых, што ў Вільні 
запісваліся ў беларускае войска, Прызыўная Камісія 
ў складзе генэралаў Кандратовіча, Адамкевіча й Наге- 
віча ды палк, Гужа стварыла ядро Першага й штаб Дру- 
гога Беларускіх Палкоў. 

Першым Беларускім Пяхотным Палком камандаваў 
палк, Лаўрэньціеў, 2-ім-- палк, Воўкаў. У шмат, у 
якасьці начальніка штабу ўвайшоў капітан М.Дзямідаў. 
Апроч беларуска летувіскіх вайсковых адзьдзелаў, у 
Вільні тварыліся таксама і адзьдзелы польскія, але 
Немцы не згадзіліся іх узброіць, З прычыны недамоў- 
ленасьці ў справе Вільні, не дайшло таксама да 
польска-летувіскага паразуменьня ў справе супольнай 
абароны места. У выніку Й была скліканая згаданая 
нарада, 

гБеларускі бок рэпрэзэнтавалі на ёй Вацлаў Ластоўс- 
кі й ген, Кандратовіч, Аднак ген. Кандратовіч ня 
бачыў дастатковых сілаў для абароны Вільні. Таму 
ўжо 22 сьнежня ён зь беларускімі адзьдзеламі выехаў 
у Горадню, лічачы, штоЎ ам можна арганізаваць боль- 
шыя беларускія сілы для змаганьня супраць бальша- 
візму. Сама-ж Вільня была занятая бальшавікамі 5 сту- 
дзеня 1919 г., ня гледзячы на спробы абароны яе з бо- 
ку польскай " самаабароны”. 

В. Сенкевіч 





КРЫВАВАЯ НОЧ 

Кастусь Акула, у сваей аповесьці "Змагарныя даро- 
гі”, выдадзенай у 1962 г., на бачынах 66-73, гэтак 
апісвае страшэнную ноч, якую перажылі кадэты Школы 
Камандзераў БКА з 3-га на 4-га ліпеня 1944 году на 
Віленскай таварнай станцыі, калі яны толькі штозала- 
даваліся ў цягнік, каб ехаць далей на захад: "Ад'езд 
меў адбыцца дзесь каля поўначы. Канюхі ўзяліся лада- 
ваць хурманкі й коней, Набліжалася дзявятая...Раптам... 
Раптам разарвалася неба... Не. І так нядобра, Цяжка 
было сказаць, што здарылася перш, а што пасьля, Ясна 
было адно, На цэлай станцыі стала так прарэзьліва 
відна, што нельга было адразу адчыніць зьнеспадзеўку 
асьлепленыя вочы й разгледзіцца, Але ці быў і час, 
каб разглядацца. Здавалася, што бязьмежнае неба ў 
вадну Й тую самую часіну павесіла ня толькі над стан- 
цыяй, ня толькі над местам, але'над цэлым наваколь- 
ным прасторам нязьлічоныя мільёны лямпаў, Паднага- 
мі можна было-б знайсьці найменшую іголачку, най- 
драбнейшае зярнятка. Нябесныя высі напоўніліся 
адным суцэльным, густым, выючым, выклікаючым 
найглыбейшую паніку, гукам. І таварная віленская 
станцыя, а найперш усё тое і ўсе тыя, што на ёй былі 
ў гэны нешчасьлівы вечар - усё гэта пачало ірвацца, 
тузацца, ламацца, крышыцца на тысячы, дзясяткі ты- 
сячаў, мільёны кусочкаў,” 

І далей: "Дорага каштавала бамбардыроўка Школе 


ЗВАЖАЙ г 





Камандзераў Беларускае Краёвае Абароны. 
шэсьць забітых ] пятнаццаць раненых - некаторыя 
цяжка, Найбольш пацярпела група юнакоў зь Нясьві- 
жа... е 

Ад таго часу мінула шмат гадоў і вось у Ж 1 часапі- 
су ”"Неман” за 1979 год зьявіліся ўспаміны двух удзель- 
нікаў ”вызвалэньня” Беларусі ад нямецкага акупанта: 
ген.-маёра ў адстаўцы Зьмітра Перамота, родам з Хар- 
каўшчыны й былога стралкае-радыстага Мукатая Жан- 
даева з Казахстану. (Успаміны надрукаваны пад агуль- 
ным загалоўкам ”У агнявым небе”), . 

Вось-жа гэты апошні, Жандаёў, браў актыўны ўдзел 
у абедзьвюх бамбардыроўках - 3-га ліпеня, апісаную 
К. Акулам, і ў наступную ноч, 4-га ліпеня, калі цягнік 
з кадэтамі затрымаўся ў Ляндварове і юнакі маглі 
сачыць за бамбардыроўкай Вільні з адлегласьці (з рас- 
казу Жандаева вынікае, што бамбардыроўка 4-га ліпе- 
ня была яшчэ страшнейшая). У разьдзеле "Над Віль- 
няй” ён піша: ” Атрымалі загад - нанесьці масіраваны 
ўдар па чыгуначнаму вузлу Вільні, Над цэляй адкрылі 
ўраганны агонь зэніткі, здавалася гарэла ўсё неба, 
дзясяткі пражэктараў кідаліся (мітусіліся) па паветры, 
хапаючы сваімі шчупальцамі то адзін, то другі сама- 
лёт, Мы трапілі ў бязупынныя разрывы, па самалёце 
стукалі асколкі, Я дакладываю - разрывы справа, 
вышэй, ззаду. Лётчык, перамагаючы сябе, лезе проста 
ў пекла- мы ўжо на баявым курсе, манэўраваць нель- 
га.,. Чую, Пятроў дакладвае (інфармуе): "Бомбы ські- 
неныя, дахаты”. 

Гэтыя сказы датычацца да бамбардыроўкі, якая ад- 
былася 3-га ліпеня, хоць Жандаеў і не падае даты. Гэ- 
та відаць з далейшага тэксту. Такім “ынам маем два 
сьветчаньні - адно ”зь зямлі”, дру е” з паветра”. 
Вайна, цярпелі адны й другія... 

Мы згадалі пра гэту падзею 36-ці гадовай даўнасьці 
таму, што ў часе сустрэчы невялікай групкі былых 
кадэтаў, у жнівені сёлета ў Англіі, згадвалі Й тую 
бамбардыроўку. Падчас гутаркі выявілася, што адзін 
з прысутных ужо пасьля налёту знайшоў сярод разьбі- 
тых вагонаў тры бачынкі дзёньніка, які вёў юнак-кадэт 
і ў якім, апроч іншага, меў запісаныя розныя патрыя- 
тычныя юнацка-вайсковыя песьні, х “ія так часта сыія- 
вала беларуская моладзь на Бацьк “ўшчыне. Зь Вільні, 
праз усю Эўропу, у сваёй жаўнерскай торбе, затым у 
валізцы, ён давёз іх да берагоў Альбіёну. 

д мааекамло «бальша Фіх с зд Эа 


дле Жн нае бздзема фа ўзра. 


Было 3. 


нікі, 
- Дружына, стой! Паварот налева! Раўняй! Зважай! 
Направа глянь! 


сэрч“ Ммчалмуе с гаёк біна 


а бавы: раг да над зале фаль Тае, 


Децер дыхае, адтааў ЯЫ лапе 


Бела рась Беларцее ўа-атная 


да збе, фа цаба аа ідзём. 


Хто ўпісаў тыя песьні ў свой дзёньнік? Каму нале- 


жаць гэтыя радкі? Калі-б хто распазнаў свой почырк, 
хай напіша ў рэдакцыю нашага часапісу. Калі-ж яны 
належаць да кагосьці, хго ў той трагічны вечар загі- 
нуў ад маскоўска-бальшавіцкіх бомбаў, няхай пухам 
будзе яму родная беларуская зямелька! А тым, што 
засталіся: 


Гартуй сваю волю, і нэрвы, і цела, 

І дух наш народны ўзмацняй, 

Каб мог ты заўсёды рашуча і сьмела 
Вясьці да свабоды свой край. 


П. С. Было-б вельмі пажадана, каб тыя, што памята- 


юць прозьвішчы загінуўшых у Вільні, падалі іх да 
ведама, Усе яны загінулі, каб жыла Бацькаўшчына! 


В. С. 


ВЭТЭРАНЫ П АЧЫНАЮЦЬ ПРАГРАМУ 14-й СУСТРЭЧЫ 
БЕЛАРУСАЎ ПАЎНОЧНАЙ АМЭРЫКІ 
Асаблівасьцяй 14-Й сустрэчы Беларусаў сёлета было 


тое, што адбылася ў паселішчы ”Полацак” ля Кліўлен- 
ду і мелася ўражаньне, што была яна ў родным воль- 
ным горадзе Полацк 


Раніцай а гадз. ія 30-га жнівеня сабраліся бела- 


рускія вэтэраны з адзьдзелу Огайо ды госьці й прадс- 
таўнікі зь іншых адзьдзелаў, Дружына ганаровай вар- 
ты, пасьля зборкі пры грамадзкай залі, парадным мар- 
шам, пад камандай капітана Ю. Гасьцеева ды ганаро- 
вай азыстай маёра С. Гутырчыка, рушыла на ўзгорак 
да будызку ўправы пасёлку, дзе ёсьць машты Для 
вывешваньня сьцягоў. 


Наперадзе сьцяжны нясе штандар Вэтэранаў, а ін- 


шыя - дзяржаўныя сьцягі. Голасна гучыць песьня 
“Падняты родны сьцяг дзяржавы”. Яна, прыгожай 
раніцай, рэхам адбіваецца ад вялікіх дрэваў, што 
абкружылі будынкі і зьвяртае ўвагу шматлікіх гась- 
цей, якія прыбылі з розных мясцоў ЗША Й Канады. 


Перад маштай вэтэранаў чакаюць іншыя прадстаў- 
а між імі Й ген. Я. Сажыч. Гучыць каманда: 


Капітан Гасьцееў, салютуючы, рапартуе генэралу: 


-. Ганаровая дружына адзьдзелу Беларускіх Вэтэра- 


наў у Огайо гатовая да ўрачыстасьці падняцьця сьцягоў, 
Генэрал салютуе, зьвяртаецца да дружыны: - Жыве 


Беларусь! 


-. Жыве! -- адказвае дружына. 

- Падняць сьцягі! -- загадвае генэрал Сажыч. 
Урачыста ўзьнімаюцца амэрыканскі ды беларускі 
сьцягі. Дружына трымае "зважай”, а камандзеры салю- 
туюць, іншыя-ж трымаюць руку на сэрцы, як Амэрыкан- 
цы. Узноў гучыць каманда: - Зважай. Да малітвы! 
Вэтэраны ўзрушана сьпяваюць: 


Беларусь, наша Маці- краіна, 


8 


З ВАЖАЙ 





Пасьля малітвы ды рэспуску, адбываецца нарада 
ў абшырным памешканьні ўправы Полацку, Галоўны 
Камандзер Беларускіх Вэтэранаў на Чужыне,ген. Са. 
жыч прывітаў добра зарганізаваны адзьдзел з Огайо ды 
яго ўправу ў складзе: кап, Ю.Гасьцееў - старшыня, 
ст. лейт, В.Падліпскі- ззступнік, ст, лейт. М. Ягаў- 
дзік - сакратар, лейт, Каваленка -- скарбнік. Пасьля 
нарады й адсьпяваньня нацыянальнага гімну, вэтэра- 
ны пайшлі на сяброўскае сьнеданьне пад стрэйнымі 
дрэвамі ля галоўнага будынку Полацку, 


М. А. - ст. лейт. 





ЗЬ СЯМЕЙНАЕ ХРОНІКІ 


ВЯСЕЛЬЛЕ ВЭТЭРАНА 


У сыботу 9-га лютага сёлета ў БАПЦаркве Жыро- 
віцкай Божай Маці ў Гайленд Парку, Нью Джэрзі, ад- 
быўся шлюб Лорын Пятчэр і Янкі Балкоўскага, сына 
Зосі й Аляксея Балкоўскіх із Саўт Рывэру, Н. Дж. 

Шлюб маладой пары даў а, А, Яноўскі, настаяцель 
парафіі, у асысьце а, Я.Бруцкага. Прыгожа сьпяваў 
царкоўны хор пад кіраўніцтвам М.Тулейкі., Вясельнае 
прыняцьцё, з удзелам звыш 200 гасьцей, адбылося ў Бе-: 
ларуска- Амэрыканскім Цэнтры ў Саўт Рывэры. У паш - 
любнае падарожжа маладыя выехалі ў Флярыду, 

Спадарства Балкоўскія зьяўляюцца прыкладнымі па- 
рафіянамі Царквы Жыровіцкай Божай Маці ад яе засна- 
ваньня. Бацька й сын належаць да адзьдзелу Беларус- 
кіх Вэтэранаў. 

Аляксей Балкоўскі адбыў вайсковую службу на баць- 
каўшчыне, а Янка служыў у амэрканскай Марской 
Пехаце (Марынс) ды ваяваў у Ветнаме,дзе быў ранены. 

З гэтай нагоды вэтэраны сябры зычаць Янку й Лорын 
вясёлага й шчасьлівага жыцьця, а бацьком маладых 
- дачакацца ўнукаў, 


Вэтэран 





НАПІС НА ПОМНІКУ. 

Здымку помніка Францішку Скарыну, што паставілі 
ў яго "слаўным градзе” Полацкуў 1973 годзе, давяло- 
ся бачыць у беларускіх падсавецкіх выданьнях раней. 
Турбавала мяне адна акалічнасьць, што ніколі ня ві- 
даць было напісу на помніку. І вось адно цяпер, тры- 
маючы ў руках альбом здымак "Памяці зямлі Беларус- 
кай”, дзе адлюстравана лрырода, гісторыя, "помнікі 
ратнай славы”, культура й архітэктура Беларусі (выд. 
”Беларусь”, 1979 г.) удалося пабачыць той напіс, які 
ганьбуе памяць Скарыны. Вось ён: 

ФРАНЦИСК ГЕОРГИЙ СКОРИНА 

Прачытаўшы такое, я дрыжэў з абурэньня. Вучоныя 
даўно даказалі, што Скарына ня меў імя ”Г'еоргій”. 
А чаму "Скарына” зьмянілі на “Скорина”? Мы з такім 
правам можам зьмяніць, прыкладна, “Леў Талстой” н 
"Леў Таўсты”... Прыгадваецца помнік Каліноўскаму 
Лукіскім пляцы ў Вільні зь летувіскім “алінаўск 

Скарына нёс нарэду Божае слова й навуку, як мог, 
у роднай мове, А тут, на помніку яму, навет на імя й 
прозьвішча ў роднай мове не здабыліся. 


Ганьба акупантам і іхным цівуном! 
У Ў К. Акула 


ПАЕАТАКККККККККЖККЖЕЖ ЖЖ Ж ЖЖ ЖЖ Ж Ж ЖЖ СЕ ЖЖ ЖЖ ЖЖ Ж ЖЖ Ж ЖЖ ЖЖ. 


ПРОСЬБА 
Зацікаўленыя памагчы пакрыць кошты выданьня трэ- 
цяй кнігі "Гараваткі”, "Вас чакае зямля”, прашу без 


адвалокі адклікнуцца. 
ца К. Акула 


Ба В Ж Ж А З Зь ЗЬ Зь З ЗЬ ЗЬ Ж З ЗЬ ЗЬ ЬЬ А 


Дзякуючы стараньням вернікаў БАПЦ з: 
3 удзелам выд-ва ”"Патоня” 


выйшаў з друку 


"СЛУЖБОЎНІК” 
пабеларуску 


СЬВЯТЫЯ ЛІТУРГІІ 
Яна Золатавуснага й Васіля Вялікага 
Енігу добразлавіў Высокапачэсны Араі- 


япіскап Мікалай, БАПЦ. 
Еніза добра аформлена, на добрай пагеры, 


168 бачын. Цана ў Канадзе й ЗША 15 дал. 

У Ангілй - З фунты. У іншых краінах - 10 дал. 

Замаўленьні, што перададуцца ў адпаведныя 
рукі, цяпер можна перасылаць на адрас ”Зважай”, 


ЖЖЖ ЖЖ Ж ЖЖ ЖЖ Ж ЖЖ Ж Ж Ж Ж Ж ЖЖ ЖЖ ЖЖ ЖЖ ЖЖ Ж ЖЖ Ж 


ФОНД ”ЗВАЖХАМ” 

Ад 28-га ліпеня да 4-га кастрычніка сёлета на ”Зва- 
жай” прыйшлі наступныя падпіскі й ахвяры: 
Бартуль - 11,50 дал., Галоўка - 23,00, К.Калоша -- 
23,00, А.Лашук - 18,27, М.Артон - 20,00, М. Калесьні- 
кевіч - 50,40, В.Сянькевіч -- 21,60, А.Качан - 28,10, 
Н. Грэбень - 34.83, Я, Каваленка (з продажы) - 13,50, 
К. Акула -- 10,00 

Разам - 454, 90 канад. дад 
Усім агвярадаўцам вялікае беларускае дзякуй! 


